



# మగంధవనం

## - శ్రీకృష్ణ అభ్యర్జిలు

(గత సంచిక తరువాయి)

"పెంటనే చేపేయాలనిపించింది. కానీ, తొందరపడలేదు. నాకు కొంచెం టైం కావాలని చెప్పాను. "

సాత్యిక్ రెష్టరూం నుంచి రావడంతో "ఇదంతా నీకు చెప్పానని అప్పుడే చెప్పకు" చిన్నగా రచితతో అంది.

"ఇక్కడ రసగుల్లాలు బావుంటాయి. టై చేద్దామా" సాత్యిక్ అన్నాడు.

"ఓ.. యస్. చిల్లు నువ్వు కడతానంటే ఆర్థర్ చెయ్యి" వెక్కిరింతగా నువ్వుతూ అంది వసూ.

ఆర్థర్ చేసిన ఘటమ్మ అన్నీ వచ్చాయి.

సాత్యిక్ అన్న ప్రతిమాటకీ, కొంటెగా జవాబిస్తా అల్లరి చేస్తూ వుంది వసుధ. "చూడు అక్కడ బ్లాకల్ టాప్లో వున్నది రమ్య కదూ" అంది దూర్కాగా చేయి చూపిస్తూ.

సాత్యిక్ అటువైపుకి చూశాడు.

"ఇంతకీ ఎవరా రమ్య..?"

"ఓ... మరీ చెప్పకు. నీ పాత టీంలో ఎనెలిటిక్స్ మీద వర్క్ చేసింది. నువ్వు అమ్మాయిల్ని మర్చిపోయావంటే నేను నమ్మను."

"ఎమో గుర్తురావడంలేదు." అని నిట్టూర్చి ఫ్లైటు వైపుకి చూసినరికి, అందులో యింకో పెద్ద గుట్ట నూడిల్స్ కనిపించాయి.

"ఇప్పుడ్డఱమైంది సడన్గా లేని రమ్య ఎలా పుట్టుకొచ్చిందో... నీ ఫ్లైట్లో నూడిల్స్ అన్నీ నా ఫ్లైట్లో వేశావు కదూ"

వసుధ కిలకిలా నవ్వింది.

ఇద్దరూ అలా సరదాగా పోట్లాడుకుంటూ వుంటే, రచితకి ముచ్చటగా అనిపించింది.

"అభీతో పెళ్ళయ్యిందా?" అని మంగమ్మ అన్న మాటలు గుర్తుకువచ్చాయి. అసందర్భంగా అనిపించి కోపం తెప్పించినా, ఆ వూహ మనసుకి గిలిగింతలు పెట్టినట్టుయ్యింది.

రచిత పుట్టినరోజునాడు గుడికి వెళ్ళడం అలవాటు.

అనసూయమ్మని తీసుకుని గుడికి పెడదామని సాయంకాలం పెందలాడే ఆఫీసు నుంచి యింటికి వచ్చింది.

అటో దిగి లోపలికి వస్తుంటే, తెలిసిన గౌంతుక వినిపించింది. నాలుగడుగులు వేశాక మరింత సృష్టింగా వినిపించిన మాటల్ని బట్టి వచ్చిన వ్యక్తి ఎవరో అర్థం అయ్యింది.

రచిత కనుబొమలు ముడిపడ్డాయి. కోపంగా లోపలికి దూసుకువచ్చింది. రామారావు సోషాలో కూర్చుని, కాఫీ తాగుతూ అనసూయమ్మతో మాట్లాడుతున్నాడు. టీపాయ్ మీద స్విట్చ్‌పాటెట్ పెట్టివుంది.

"లేవండి.. ముందు వెళ్ళండి యిక్కడినుంచి" ఆవేశంగా అరిచింది.

రామారావు గబుక్కున లేచి నిలబడ్డాడు.

"అదికాదు అమ్మలు యివ్వాళ నీ పుట్టినరోజని" అనసూయమ్మ చెప్పబోయింది.

"నా పుట్టినరోజని ఈరోజే గుర్తొచ్చిందా?" కటువుగా అంది. రామారావు వోనంగా తలదించుకున్నాడు.

"ఎంతైనా ఆయన నీకు నాన్న" అనసూయమ్మ గట్టిగానే చెప్పింది.

"శ్లీజ్ అమ్మమ్మ ఆయన్నిక్కడ నుండి వెళ్ళమను" కోపంగా అని గబగబా బెడ్రూములోకి వెళ్లి తలుపేసుకుంది.

రామారావు మారు మాట్లాడకుండా అక్కడనుండి వెళ్లిపోయాడు.

అనసూయమ్మ స్విట్బాస్ తీసి చెత్తబుట్టలో పారేసింది.

బెడ్రూమలో రచిత దిండులో తలదూర్చి ఎక్కిత్తు పెట్టి ఏడిస్తే అనసూయమ్మ వోనంగా మనసులొనే కన్నీరు కార్పింది.

పాత జ్ఞాపకాలన్నీ ముఖ్యలా మారి మనసుకు గుచ్ఛుకున్నాయి.

రచిత తల్లి చనిపోయాక, రామారావు దుర్గపురానికి రావడం, అప్పటికే ఆయనకు ఎవరితోనో సంబంధం వుందని, ఆ గొడవల వల్లే తల్లి ఆత్మహత్య చేసుకుందని యిరుగూ-పారుగూ చెప్పుకోవడం రచితకి గుర్తు.

తెలిసి తెలియని వయసులోనే అమ్మమ్మతో వుండిపోతానని మంకుపట్టు పట్టింది.

చుట్టూ తన వయసు పిల్లలు అమ్మల దగ్గర గారాలు పోయేవాళ్లు, ఆడపిల్లలు వయసుకి వచ్చినప్పుడు సమస్యలని తల్లులతో చెప్పుకునేవాళ్లు.

"పాపం, రచితకి అమ్మలేదుగా" అని తోటివాళ్లు అంటున్నా..

"తల్లిలేని పిల్ల" అని జాలి చూపించినా, రచితకి తండ్రి మీద కచ్చ రెట్టింపయ్యేది.

ఇంకాస్త, ఊహా తెలిశాక, భార్యని మోసగించడం అంటే ఎంత నీచమో అర్థమైంది. అప్పటినుంచే, రచిత "తండ్రి వద్ద" అనుకుంది.

అతన్ని చూస్తేనే అవన్నీ గుర్తుకు వస్తాయి.

రచిత చాలాసేపు వంటరిగా కూర్చుని ఏడ్చింది.

నెమ్మదిగా లేచి, వంటగదిలోకి వెళ్లి కాఫీ పెట్టి, అనసూయమ్మ దగ్గరికి వచ్చింది.

"అమ్మమ్మ కొంచెం కాఫీ తాగు."

అనసూయమ్మ మొహం దిగులుతో కుంగిపోయినట్టుగా వుంది.

"నేను తప్పు చేశానా అమ్మమ్మ?" దగ్గర కూర్చుంటూ చిన్నపిల్లలూ అడిగింది.

"లేదు మన భర్య అలా కాలిదంతే."

రచిత మాట్లాడలేదు.

"నేను కాస్పేపు పడుకుంటాను అమ్మలు.. రెస్ట్ కావాలనిపిస్తుంది"

రెక్కపట్టుకుని అనసూయమ్మను గదిలోకి తీసుకెళ్లి పడుకోబెట్టి హోల్డోకి వచ్చి కూర్చుంది.

ఇంట్లో రచిత, అనసూయమ్మ యిద్దరే వుంటారు. నిశ్శబ్దం వారికి అలవాటే. కానీ, ఈ నిశ్శబ్దం చాలా భయంకరంగా వుంది.

ఏడ్చి ఏడ్చి రెప్పలు బరువెక్కి పున్నాయేమో సోఫాలోనే వాలి నిదపోయింది. అలా ఎంతసేపు పడుకుందో తెలియదు.

కిటికీ నుంచి షాష్ట్ర లైటు కళ్ళమీద పడగానే గబుక్కున లేచి కూర్చుంది.

టైం ఏడున్నర. బయట కారు ఆగిన చెప్పుడైంది.

కాలింగబెల్ మోగితే అనసూయమ్మకి నిదాభంగం అని పరుగున వచ్చి తలుపు తీసింది.

గుమ్మంలో అభినవ్ పెద్ద పూలబౌకే పట్టుకుని నిలబడ్డాడు. లోపలికి వస్తూనే, రచిత చేతిలో బౌకే పెట్టి "హాపి బర్ట్‌డే" అని నవ్వుతూ వీళ్ల చేశాడు.

ఆమె దాన్ని అందుకుని నిరాసక్తంగా సోఫాలో పడేసింది. అతనేదో మాటల్లాడబోయి ఆమె మొహం చూసి ఆగిపోయాడు.

ఒక నిముషం పాటు, అక్కడే నిలబడి ఆమె నుంచి ఎలాంటి స్పందన లేకపోవడంతో, వొనంగా మేడమీద తన గదివైపుకు వెళ్లాడు.

రచిత అనసూయమ్మ గదిలోకి వెళ్లింది.

అనసూయమ్మ నిదలో వుంది. తలుపులు నెమ్ముదిగా చేరవేసి, స్నానానికి బాత్రూంలోకి వెళ్లింది.

పవర్లో నుంచి వెన్నటి నీళ్లు ఒంటమీద పడుతుంటే, శరీరంతో బాటు మనసూ తేలికపడింది.

హాతాత్తగా అప్పుడు గుర్తొచ్చింది, రచితకి "అభీ పెందలాడే యంటికి వచ్చాడు. డిస్క్ బయటచేసి వుండడు. కనీసం బౌకే యిచ్చినందుకు థాంక్స్ అయినా చెప్పి వుండాల్సింది." అని త్యరగా స్నానం ముగించింది.

తెల్లని కాటన్ లక్ష్మీ కుర్రా, పైజమా వేసుకుని తలదువ్వుకుంది. వంటగదిలోకి వెళ్లి చకచకా దోసలు వేసి, ప్లైట్లలో సర్రి, ట్రే పట్టుకుని మేడమీదకి వెళ్లింది.

అభీ బాల్కనీలో కూర్చుని ఐపాడ్లో పాటలు వింటూ కూర్చుని వున్నాడు. ఫ్రైస్ అయి వచ్చినట్టుగా తేటగా వున్న అతని మొహమే చెబుతుంది.

ట్రే పట్టుకుని నిలబడ్డ రచితను చూసి, పక్కనున్న స్ట్రోలుని ముందుకు జరిపాడు.

"థాంక్రూ" అంటూ స్ట్రోలు మీద ట్రే, మంచినీళ్లగ్గాసులు పెట్టి ఎదురుగా వున్న కుర్చీలో కూర్చుంది.

"థాంక్రూ.. ఫర్ ద బౌకే టూ" అభీ కళ్లోకి చూస్తూ చెప్పింది.

"నో ప్రాభుం. ఇవ్వాళే కాంట్రాక్ట్ సైన్ చేశాను. ఇది సక్రెన్ అయితే, నీ బర్ట్‌డే నాకు బాగా గుర్తుండిపోతుంది" నవ్వుతూ అన్నాడు.

వెన్నెల వెలుగులో అతని మొహం మరింత ప్రకాశవంతంగా కనిపించింది.

**"కంగాట్స్"**

"నువ్వు ఎందుకో అప్సెన్ట్‌గా వున్నావు. నీ పుట్టినరోజునాడు నిన్నంతగా బాధపెట్టిన విషయం ఏమిటో నాకు చెప్పాలి."

రచిత ఒక్క క్లూం తటపటాయించి, దైర్యం కూడగట్టుకుని నెమ్ముదిగా విషయం అంతా వివరించింది.

"అయామ్ సో సారీ! నేను అతిగా కల్పించుకుంటున్నాను అని అనుకోకపోతే ఒక్క విషయం చెబుతాను. నువ్వు మీ నాన్నను దోషి అంటున్నావు. కానీ, నీకోసం మీ అమ్మ అలా చేయకుండా దైర్యంగా నిలబడి వుండాల్సింది అనిపిస్తుంది నాకు."

"నువ్వు చెప్పిందీ కర్కె. మా అమ్మ, నాన్న పెట్టిన భాధల్ని ఎదిరించి నాకోసం బతికి వుండోచ్చు. ఆమె పిరికిది" రెప్పల చివరలడాకా వచ్చిన కన్నీటిని బలవంతంగా ఆపుకుంటూ అంది.

"మీ నాన్న మారిపోయి వుండవచ్చు. ఇప్పుడు నువ్వు కావాలి అనుకుంటున్నాడుమో?"

"ఇప్పుడే కాదు యిదివరకు కూడా చాలాసార్లే నాకోసం వచ్చాడు కానీ, నా పదేళ్ల వయసులో నా మనసులో పడ్డ ముద్ర అలాగే వుంది. నాన్నతో వుండనని పట్టుబట్టాను.

ఆయన్ని చూస్తే ఒళ్లంతా కాలిపోయి భయంకరంగా మారిపోయిన మా అమ్మ శవమే గుర్తొస్తుంది"

కళ్లో నుంచి జలజలా నీళ్లు రాలాయి.

"స్లిజ్ రచితా కంటోర్ యువర్ సెల్స్" అమె రెండు చేతులను పట్టుకుని మృదువుగా చెప్పాడు.

"నానుతో వెళ్వనన్నాను. చిన్సపిల్లనైనా అమృమృ నా మాట గౌరవించింది. అమృమృ తన చివరిఱోజులు తాతయ్య కట్టించిన యింట్లోనే గడపాలనుకుంది. కానీ, నా బాధ్యత తీసుకుంది కాబట్టి, నా చదువుకోసం దుర్దాపురం వదిలిపెట్టింది. డబ్బు అవసరాల కోసం యింటినే అమ్మేసింది.

అమృమృలో పున్న దైర్యంలో నాలుగోవంతు మా అమృలో పున్న భావుండేది. నాన్న ఒకసారి నన్న తీసుకెళతానని వచ్చాడు. అప్పుడు పెద్ద రాధ్యంతమే జరిగింది. అరోజు ఆయనన్నమాట యిప్పటికీ నన్న భయపెడుతూనే వుంటుంది.

ఈ ముసల్లి ఎన్నాళ్ళు ఖితుకుతుంది? ఎప్పటికైనా నా దగ్గరకు రావాల్సిందే అని. అప్పట్టుంచీ నాకు భయం. నాన్న అన్నమాట నిజం కాకూడదు అని ఎస్సి దేపుళ్ళకు మొక్కానో.

ఆ మాట గుర్తొచ్చినప్పుడల్లా వణికిపోయేదాన్ని. చిన్నతనంలో అంత అభిదత్తభావానికి లోనయ్యాను. ఇప్పటికీ దేపుడికి దండం పెట్టుకుంటే అమృమృకి ఆరోగ్యం, ఆయుష్మ యివ్వమనే ప్రార్థిస్తాను. నాకు ఆమె తప్ప యింకెవ్వరూ లేరు. యేడాదికేడాదికి అమృమృ వయసు పెరుగుతుందనుకుంటేనే భయమేస్తుంది. ఆమెకేదన్నా అయితే నేను తట్టుకోలేను. నాకు ఎవ్వరూ లేరు" అప్పటిదాకా తెచ్చిపెట్టుకున్న చింకం కాస్తా కరిగిపోయి కళ్ళవెంట నీళ్ళ వచ్చాయి. రెండు చేతుల్లో మొహం దాచుకుని వెక్కి వెక్కి ఏడ్చింది.

"స్లిజ్ రచితా" కుర్చీలో నుంచి లేచి, ఆమె దగ్గరకు వచ్చాడు. ఆమె భుజాల చుట్టూ చెయ్యావేసి, లేపి దగ్గరకు తీసుకున్నాడు.

"జరిగిపోయినవన్నీ తప్పుకుని బాధపడకు. స్లిజ్" అంటూ చెంపలమీద నుంచి జారుతున్న కన్నీళ్ళను తుడిచాడు. ఆమెకూడా రెండు నిమిషాలపాటు మౌనంగా అతని చేతుల్లో ఒదిగిపోయింది.

"నీ భయం పోయేందుకు ఒక సలహా యివ్వునా?"

ఏమిటన్నట్టు ఎర్రబడ్డ మొహంతో అభీ కళ్ళలోకి చూసింది.

"దైర్యం చేసి మీ నాన్నని ఫేస్ చెయ్యి. బాధని, వత్తిడిని మనసులో దాచుకోవడం కంటే, దాన్ని బయటపెట్టడమే వుత్తమం" తన అనుభవాన్ని దృష్టిలో పుంచుకుని చెప్పాడు.

"ఇప్పుడు ఆయనకి పిల్లలు పున్నారు. నేను దగ్గరయ్యి వాళ్ళకి ఆయన చరిత యిదీ అని గుర్తుచేయడం నాకు యిష్టంలేదు. కనీసం వాళ్ళనయినా తండ్రితో పోయిగా వుండనీ"

అభీ, ఒకసారి సంభమంగా రచితవైపు చూశాడు.

"నువ్వు యింత గొప్పగా ఆలోచిస్తావని వూహాంచనేలేదు. నీది నిజంగా మంచి మనసు" మనసూర్తిగా అన్నాడామాట.

"లేదు అభీ అంత గొప్పగా అనుకోకు. నేనే అంత గొప్పదాన్నెతే మా నాన్నని క్షమించగలిగేదాన్ని."

"దీనికి కారణం చెప్పనా?"

"....."

"నీకు వుద్యోగం వుంది. యిండిపెండెంట్లో పున్నావు. అయినా, నీలో యిన్నెకూర్చిరటీ పోలేదు. అమృమృ లేకపోతే ఎలా? అనే భయం నీలో గూడుకట్టుకుని పోయి వుంది. నీ జీవితంలో నీకంటూ ఒక తోడు, పిల్లలు వుండి ఆనందంగా వుంటే, వాస్తవాలని యాకైష్ట్ చేసే బలం నీకు వస్తుంది. మీ నాన్నని క్షమించగలుగుతావు."

రచిత అతను చెప్పేది శర్ధగా వింది. అతను చెప్పింది అసంబధంగా అనిపించలేదు.

ఇద్దరి మధ్య మౌనం. ఆ మౌనంలో కలతపడ్డ మనసుని శాంతపరిచే ప్రయత్నం చేసింది.

ఆకాశంలో నక్కతాల కాంతిని వెన్నెల వెలుగు కప్పేసింది.

టేబుల్ మీద స్లైట్లో దోశెలు అలాగే వున్నాయి.

"అయామ్ సారీ.. డిస్క్ తెచ్చి, తినసీయకుండా అనవసర ప్రసంగం చేశాను" అంది నొచ్చుకుంటూ.

అభీ ఐపాడ్కి వున్న యియర్ఫోన్స్ తీసేసి, ఇశయరాజా పాటలు స్లై చేశాడు. చట్టీ వడ్డించి స్లైట్లు చేతికందించింది రచిత. వెన్నెల్లో చెట్లనీడలు బాల్కనీలో చిత్రమైన రంగవల్లుల్లా పరుచుకుని వున్నాయి.

కాలే కడుపులు చల్లబడడంతో చల్లనిగాలి, చిక్కటి వెన్నెల అనుభవంలోకి వచ్చాయి.

స్లైట్లు తిరిగి టేలో పెట్టుకుని, క్రిందకి వెళ్లడానికి సిద్ధమైంది రచిత.

"ఒక్క నిముషం" అభీ పిలిచాడు.

ఏమిటన్సుట్లు వెనక్కి తిరిగి చూసింది.

"మన మధ్య యిగోలు లేవని నమ్మతున్నాను. ఐ థింక్ ఉయ్ మేక్ గుడ్ ఫ్రైండ్"

"యస్.. మనం ఫ్రైండ్"

సమూహసంగా నవ్య క్రిందకు వెళ్లిపోయింది.



"అమ్మమా, నేను వసూ వాళ్చింటిదాకా వెళ్ళాస్తాను" హోల్లో నుంచే కేకపెట్టింది రచిత.

"అమ్మలూ నీతో కొంచెం మాట్లాడాలి కూర్చో" అంటూ వచ్చింది అనసూయమ్మ.

"కూర్చుని మాట్లాడాలి అంటే, అదేహో సీరియస్ విషయమే అయి వుంటుంది చెప్పు" అంది సోఫాలో కూర్చుంటూ.

"నువ్వు కోపం తెచ్చుకోకుండా వినాలమా!" అనునయంగా అంది. ముందురోజు జరిగిన డామాకి అమ్మమ్మని బాధపెట్టినందుకూ రచిత సిగ్గుపడుతూ వుంది.

ఇవాళ ఏ విషయమైనా కాస్త సహసంతో వ్యవహారించాలని ముందే ఓ నిశ్చయానికి వచ్చింది.

"నిన్న మీ నాన్న వచ్చాడు కదా"

రచిత మొహంలో భావాల్సి చదువుతూ నెమ్మదిగా చెప్పసాగింది.

"అతను క్యాన్సరుతో బాధపడుతున్నాడు. గొంతు భాగంలో సర్రరీ చేసి, ఏదో గ్రంథిట దాన్ని తీసేస్తారు అని చెప్పాడు.

కిమీనో, కిమోనో అది కూడా చేయాలట పిల్లలు యిద్దరూ యింకా చిన్నవాళ్ళు. మానసికంగా బాగా కుంగిపోయాడమా. బాధ్యతలు నెత్తిమీద వుండగా, యిలాంటి ఉపద్రవాలు వచ్చి నెత్తిమీద పడితే ఎంతటివాళ్ళైనా కుంగిపోతారు."

అనసూయమ్మ ఆర్థర్త నిండిన గొంతుతో అంది.

తండ్రి ఈ మధ్య తరచుగా తనకోసం రావడానికి కారణం అర్థమైంది. అన్నింటికన్నా ఆశ్చర్యపరిచిన విషయం ఆయన బాధలకి అనసూయమ్మ అంతలా చలించి కన్నీరు పెట్టుకోవడం.

కడుపున పుట్టిన బిడ్జో, తోడబుట్టినవాడో కనీసం దూరపుబంధువు కూడా కాదు. కూతుర్చి చేసుకున్నాడన్న ఒక్క కారణం తప్ప.

ఇంకే విధమైన సంబంధం లేదు. ఆ సంబంధం కూడా ఆరని గాయాన్నే చేసింది.

కూతురి చావుకి కారణమైన వ్యక్తిని ఎలా మన్నించగలుగుతుంది? అది మంచితనమో, ఎదుటివారి కష్టాలకి కరిగిపోయే బలపీచుత అర్థంకాలేదు.

"అయితే, యిప్పుడేం చేయమంటావు? ఆయన కావాలని చేసుకున్న భార్య వుంది, పిల్లలు వున్నారు" పాడిగా అంది.

"మనిషికి చావుకి దగ్గరపుతున్నప్పుడే అహం నశిస్తుంది. అప్పటిదాకా, నాకు ఎదురులేదు అనుకున్నవాడికైనా, చేసిన తప్పులు మనసుని ముల్లులా గుచ్ఛుకుని బాధపెడతాయి. ఎన్ని కాదన్నా, నువ్వు ఆయన కూతురివి. నీకు దగ్గరవ్వాలనుకుంటూ వుండోచ్చు. అయిపోయిన విషయాల్ని పట్టుకుని వేలాడకుండా మీ నాన్నతో మాట్లాడుతూ వుండు. చనిపోయే ముందైనా కాస్త తప్పు చేశాననే భావం నుంచి బయటపడెయ్."

రచితకి అనసూయమ్మ చెప్పిన విషయం సారాంశం అర్థమైంది.

అహంకారంతో తప్పు, ఒప్పు తెలియకుండా ప్రవర్తించడం, చావు ఎదురైనప్పుడు హతాత్తుగా తేగిన గిళ్లి ఫీలింగ్‌కి మందు వెతుక్కోవడం. ఇష్టం లేకపోయినా జాలితో మన్నించాలి.

రచితకి తండ్రి పట్ల కొంచెం కూడా సానుభూతి కలగలేదు. కానీ, కనీసం జాలిపడ్డట్లు నటించి సంతోషపెట్టాలని మాత్రం అనుకుంది.

( కొనసాగింపు వచ్చేనెలలో )

Post your comments